

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಭಗವದ್ಯಾಮುನಮುನಿಭಿಃ ಅನುಗೃಹೀತಂ

|| ಸ್ತೋತ್ರರತ್ನಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸ್ತೋತ್ರರತ್ನಂ ॥

ಸ್ವಾದಯನ್ನಿಹ ಸರ್ವೇಷಾಂ ತ್ರಯ್ಯಂತಾರ್ಥಂ ಸುದುರ್ಗ್ರಹಂ |
ಸ್ತೋತ್ರಯಾಮಾಸ ಯೋಗೀಂದ್ರಃ ತಂ ವಂದೇ ಯಾಮುನಾಹ್ವಯಂ ||

ಯತ್ಪದಾಂಭೋರುಹಧ್ಯಾನವಿಧ್ವಸ್ತಾಶೇಷಕಲ್ಮಷಃ |
ವಸ್ತುತಾಮುಪಯಾತೋಽಹಂ ಯಾಮುನೇಯಂ ನಮಾಮಿ ತಂ ||

ನಮೋ ನಮೋ ಯಾಮುನಾಯ ಯಾಮುನಾಯ ನಮೋ ನಮಃ |
ನಮೋ ನಮೋ ಯಾಮುನಾಯ ಯಾಮುನಾಯ ನಮೋ ನಮಃ ||

ನಮೋಽಚಿಂತ್ಯಾದ್ಭುತಾಕ್ಲಿಷ್ಟಜ್ಞಾನವೈರಾಗ್ಯರಾಶಯೇ |
ನಾಥಾಯ ಮುನಯೇಽಗಾಧಭಗವದ್ಭಕ್ತಿ ಸಿಂಧವೇ || ೧ ||

ತಸ್ಮೈ ನಮೋ ಮಧುಜಿದಂಘ್ರಿಸರೋಜತತ್ತ್ವ -
ಜ್ಞಾನಾನುರಾಗಮಹಿಮಾತಿಶಯಾಂತಸೀಮ್ನೇ |
ನಾಥಾಯ ನಾಥಮುನಯೇಽತ್ರ ಪರತ್ರ ಚಾಪಿ
ನಿತ್ಯಂ ಯದೀಯಚರಣೌ ಶರಣಂ ಮದೀಯಂ || ೨ ||

ಭೂಯೋ ನಮೋಽಪರಿಮಿತಾಚ್ಯುತಭಕ್ತಿತತ್ತ್ವ -
ಜ್ಞಾನಾಮೃತಾಬ್ಧಿಪರಿವಾಹಶುಭೈರ್ವಚೋಭಿಃ |
ಲೋಕೇಽವತೀರ್ಣಪರಮಾರ್ಥಸಮಗ್ರಭಕ್ತಿ -
ಯೋಗಾಯ ನಾಥಮುನಯೇ ಯಮಿನಾಂ ವರಾಯ || ೩ ||

ತತ್ತ್ವೇನ ಯಶ್ಚಿದಚಿದೀಶ್ವರತತ್ತ್ವಭಾವ -
ಭೋಗಾಪವರ್ಗತದುಪಾಯಗತೀರುದಾರಃ |
ಸಂದರ್ಶಯನ್ ನಿರಮಿಮೀತ ಪುರಾಣರತ್ನಂ
ತಸ್ಮೈ ನಮೋ ಮುನಿವರಾಯ ಪರಾಶರಾಯ || ೪ ||

ಮಾತಾ ಪಿತಾ ಯುವತಯಸ್ತನಯಾ ವಿಭೂತಿಃ

ಸರ್ವಂ ಯದೇವ ನಿಯಮೇನ ಮದನ್ವಯಾನಾಂ |

ಆದ್ಯಸ್ಯ ನಃ ಕುಲಪತೇರ್ವಕುಲಾಭಿರಾಮಂ

ಶ್ರೀಮತ್ ತದಂಘ್ರಿಯುಗಳಂ ಪ್ರಣಮಾಮಿ ಮೂರ್ಧ್ನಾ || ೫ ||

ಯನೂರ್ಧ್ನಿ ಮೇ ಶ್ರುತಿಶಿರಸ್ಸು ಚ ಭಾತಿ ಯಸ್ಮಿನ್

ಅಸ್ಮನ್ಮನೋರಥಪಥಃ ಸಕಲಃ ಸಮೇತಿ |

ಸ್ತೋಷ್ಯಾಮಿ ನಃ ಕುಲಧನಂ ಕುಲದೈವತಂ ತತ್

ಪಾದಾರವಿಂದಮರವಿಂದವಿಲೋಚನಸ್ಯ || ೬ ||

ತತ್ಕ್ಷೇನ ಯಸ್ಯ ಮಹಿಮಾರ್ಣವಶೀಕರಾಣುಃ

ಶಕ್ಯೋ ನ ಮಾತುಮಪಿ ಶರ್ವಪಿತಾಮಹಾದ್ಯೈಃ |

ಕರ್ತುಂ ತದೀಯಮಹಿಮಸ್ತುತಿಮುದ್ಯತಾಯ

ಮಹ್ಯಂ ನಮೋಽಸ್ತು ಕವಯೇ ನಿರಪತ್ರಪಾಯ || ೭ ||

ಯದ್ವಾ ಶ್ರಮಾವಧಿ ಯಥಾಮತಿ ವಾಽಪ್ಯಶಕ್ತಃ

ಸ್ತೌಮ್ಯೇವಮೇವ ಖಿಲು ತೇಽಪಿ ಸದಾ ಸ್ತುವಂತಃ |

ವೇದಾಶ್ಚ ತುರ್ಮುಖಮುಖಾಶ್ಚ ಮಹಾರ್ಣವಾಂತಃ

ಕೋ ಮಜ್ಜತೋರಣುಕುಲಾಚಲಯೋರ್ವಿಶೇಷಃ || ೮ ||

ಕಿಂ ಚೈಷ ಶಕ್ತ್ಯಶಿಯೇನ ನ ತೇಽನುಕಂಪ್ಯಃ

ಸ್ತೋತಾಽಪಿ ತು ಸ್ತುತಿಕ್ಯತೇನ ಪರಿಶ್ರಮೇಣ |

ತತ್ರ ಶ್ರಮಸ್ತು ಸುಲಭೋ ಮಮ ಮಂದಬುದ್ಧೇಃ

ಇತ್ಯುದ್ಯಮೋಽಯಮುಚಿತೋ ಮಮ ಚಾಬ್ಜನೇತ್ರ || ೯ ||

ನಾವೇಕ್ಷಸೇ ಯದಿ ತತೋ ಭುವನಾನ್ಯಮೂನಿ

ನಾಲಂ ಪ್ರಭೋ ಭವಿತುಮೇವ ಕುತಃ ಪ್ರವೃತ್ತಿಃ |

ಏವಂ ನಿಸರ್ಗಸುಹೃದಿ ತ್ವಯಿ ಸರ್ವಜಂತೋಃ

ಸ್ವಾಮಿ ನ ಚಿತ್ರಮಿದಮಾಶ್ರಿತವತ್ಸಲತ್ವಂ || ೧೦ ||

ಸ್ವಾಭಾವಿಕಾನವಧಿಕಾತಿಶಯೇಶಿತೃತ್ವಂ

ನಾರಾಯಣ ತ್ವಯಿ ನ ಮೃಷ್ಯತಿ ವೈದಿಕಃ ಕಃ |

ಬ್ರಹ್ಮಾ ಶಿವಃ ಶತಮುಖಃ ಪರಮಃ ಸ್ವರಾಡಿ-

ತ್ಯೇತೇಽಪಿ ಯಸ್ಯ ಮಹಿಮಾರ್ಣವವಿಪ್ರುಷಸ್ತೇ || ೧೧ ||

ಕಃ ಶ್ರೀಃ ಶ್ರಿಯಃ ಪರಮಸತ್ತ್ವ ಸಮಾಶ್ರಯಃ ಕಃ

ಕಃ ಪುಂಡರೀಕನಯನಃ ಪುರುಷೋತ್ತಮಃ ಕಃ |

ಕಸ್ಯಾಯುತಾಯುತಶತೈಕಕಲಾಂಶಕಾಂಶೇ

ವಿಶ್ವಂ ವಿಚಿತ್ರಚಿದಚಿತ್ಪ್ರವಿಭಾಗವೃತ್ತಂ || ೧೨ ||

ವೇದಾಪಹಾರಗುರುಪಾತಕದೈತ್ಯಪೀಡಾ-

ದ್ಯಾಪದ್ವಿವೋಚನಮಹಿಷಫಲಪ್ರದಾನೈಃ |

ಕೋಽನ್ಯಃ ಪ್ರಜಾಪಶುಪತೀ ಪರಿಪಾತಿ ಕಸ್ಯ

ಪಾದೋದಕೇನ ಸ ಶಿವಃ ಸ್ವಶಿರೋಧೃತೇನ || ೧೩ ||

ಕಸ್ಯೋದರೇ ಹರವಿರಿಂಚಮುಖಃ ಪ್ರಪಂಚಃ

ಕೋ ರಕ್ಷತೀಮಮಜನಿಷ್ಟ ಚ ಕಸ್ಯ ನಾಭೇಃ |

ಕ್ರಾಂತ್ವಾ ನಿಗೀರ್ಯ ಪುನರುದ್ಗಿರತಿ ತ್ವದನ್ಯಃ

ಕಃ ಕೇನ ವೈಷ ಪರವಾನಿತಿ ಶಕ್ಯಶಂಕಃ || ೧೪ ||

ತ್ವಾಂ ಶೀಲರೂಪಚರಿತೈಃ ಪರಮಪ್ರಕೃಷ್ಟ-

ಸತ್ತ್ವೇನ ಸಾತ್ತ್ವಿಕತಯಾ ಪ್ರಬಲೈಶ್ಚ ಶಾಸ್ತ್ರೈಃ |

ಪ್ರಖ್ಯಾತದೈವಪರಮಾರ್ಥವಿದಾಂ ಮತೈಶ್ಚ

ನೈವಾಸುರಪ್ರಕೃತಯಃ ಪ್ರಭವಂತಿ ಬೋದ್ಧಂ || ೧೫ ||

ಉಲ್ಲಂಘಿತತ್ರಿವಿಧಸೀಮಸಮಾತಿಶಾಯಿ-

ಸಂಭಾವನಂ ತವ ಪರಿಬ್ರಥಿಮಸ್ವಭಾವಂ |

ಮಾಯಾಬಲೇನ ಭವತಾಽಪಿ ನಿಗೂಹ್ಯಮಾನಂ

ಪಶ್ಯಂತಿ ಕೇಚಿದನಿಶಂ ತ್ವದನನ್ಯಭಾವಾಃ || ೧೬ ||

ಯದಂಡಮಂಡಾಂತರಗೋಚರಂ ಚ ಯತ್
 ದಶೋತ್ತರಾಣ್ಯಾವರಣಾನಿ ಯಾನಿ ಚ |
 ಗುಣಾಃ ಪ್ರಧಾನಂ ಪುರುಷಃ ಪರಂ ಪದಂ
 ಪರಾತ್ಪರಂ ಬ್ರಹ್ಮ ಚ ತೇ ವಿಭೂತಯಃ || ೧೭ ||

ವಶೀ ವದಾನೋ ಗುಣವಾ ಋಜುಃ ಶುಚಿಃ
 ಮೃದುರ್ದಯಾಲುರ್ಮಧುರಃ ಸ್ಥಿರಃ ಸಮಃ |
 ಕೃತೀ ಕೃತಜ್ಞಸ್ತ ಮಸಿ ಸ್ವಭಾವತಃ
 ಸಮಸ್ತಕಲ್ಯಾಣಗುಣಾಮೃತೋದಧಿಃ || ೧೮ ||

ಉಪಯುಪಯಬ್ಜಭುವೋಽಪಿ ಪೂರುಷಾನ್
 ಪ್ರಕಲ್ಪ್ಯ ತೇ ಯೇ ಶತಮಿತ್ಯನುಕ್ರಮಾತ್ |
 ಗಿರಸ್ತ್ವ ದೇಕೈಕಗುಣಾವಧೀಪ್ಸಯಾ
 ಸದಾ ಸ್ಥಿತಾ ನೋದ್ಯಮತೋಽತಿಶೇರತೇ || ೧೯ ||

ತ್ವದಾಶ್ರಿತಾನಾಂ ಜಗದುದ್ಭವಸ್ಥಿತಿ-
 ಪ್ರಣಾಶಸಂಸಾರವಿಮೋಚನಾದಯಃ |
 ಭವಂತಿ ಲೀಲಾ ವಿಧಯಶ್ಚ ವೈದಿಕಾಃ
 ತ್ವದೀಯಗಂಭೀರಮನೋಽನುಸಾರಿಣಃ || ೨೦ ||

ನಮೋ ನಮೋ ವಾಙ್ಮನಸಾತಿಭೂಮಯೇ
 ನಮೋ ನಮೋ ವಾಙ್ಮನಸೈಕಭೂಮಯೇ |
 ನಮೋ ನಮೋಽನಂತಮಹಾವಿಭೂತಯೇ
 ನಮೋ ನಮೋಽನಂತದಯೈಕಸಿಂಧವೇ || ೨೧ ||

ನ ಧರ್ಮನಿಷ್ಠೋಽಸ್ಮಿ ನ ಚಾತ್ಮವೇದೀ
 ನ ಭಕ್ತಿಮಾನ್ ತ್ವಚ್ಚರಣಾರವಿಂದೇ |
 ಅಕಿಂಚನೋಽನನ್ಯಗತಿಃ ಶರಣ್ಯ
 ತ್ವತ್ಪಾದಮೂಲಂ ಶರಣಂ ಪ್ರಪದ್ಯೇ || ೨೨ ||

ನ ನಿಂದಿತಂ ಕರ್ಮ ತದಸ್ತಿ ಲೋಕೇ
 ಸಹಸ್ರಶೋ ಯನ್ನ ಮಯಾ ವ್ಯಥಾಯಿ |
 ಸೋಽಹಂ ವಿಪಾಕಾವಸರೇ ಮುಕುಂದ
 ಕ್ರಂದಾಮಿ ಸಂಪ್ರತ್ಯಗತಿಸ್ತವಾಗ್ರೇ || ೨೩ ||

ನಿಮಜ್ಜತೋಽನಂತ ಭವಾರ್ಣವಾಂತಃ
 ಚಿರಾಯ ಮೇ ಕೂಲಮಿವಾಸಿ ಲಬ್ಧಃ |
 ತ್ವಯಾಽಪಿ ಲಬ್ಧಂ ಭಗವನ್ನಿದಾನೀಂ
 ಅನುತ್ತಮಂ ಪಾತ್ರಮಿದಂ ದಯಾಯಾಃ || ೨೪ ||

ಅಭೂತಪೂರ್ವಂ ಮಮ ಭಾವಿ ಕಿಂ ವಾ
 ಸರ್ವಂ ಸಹೇ ಮೇ ಸಹಜಂ ಹಿ ದುಃಖಂ |
 ಕಿಂ ತು ತ್ವದಗ್ರೇ ಶರಣಾಗತಾನಾಂ
 ಪರಾಭವೋ ನಾಥ ನ ತೇಽನುರೂಪಃ || ೨೫ ||

ನಿರಾಸಕಸ್ಯಾಪಿ ನ ತಾವದುತ್ಸಹೇ
 ಮಹೇಶ ಹಾತುಂ ತವ ಪಾದಪಂಕಜಂ |
 ರುಷಾ ನಿರಸ್ತೋಽಪಿ ಶಿಶುಃ ಸ್ತನಂಧಯಃ
 ನ ಜಾತು ಮಾತುಶ್ಚ ರಣೌ ಜಿಹಾಸತಿ || ೨೬ ||

ತವಾಮೃತಸ್ಯಂದಿನಿ ಪಾದಪಂಕಜೇ
 ನಿವೇಶಿತಾತ್ಮಾ ಕಥಮನ್ಯದಿಚ್ಛತಿ |
 ಸ್ಥಿತೇಽರವಿಂದೇ ಮಕರಂದನಿರ್ಭರೇ
 ಮಧುವ್ರತೋ ನೇಕ್ಷುರಕಂ ಹಿ ವೀಕ್ಷತೇ || ೨೭ ||

ತ್ವದಂಘ್ರಿಮುದ್ದಿಶ್ಯ ಕದಾಽಪಿ ಕೇನಚಿತ್
 ಯಥಾ ತಥಾ ವಾಽಪಿ ಸಕೃತ್ ಕೃತೋಽಂಜಲಿಃ |
 ತದೈವ ಮುಷ್ಣಾತ್ಯಶುಭಾನ್ಯಶೇಷತಃ
 ಶುಭಾನಿ ಪುಷ್ಣಾತಿ ನ ಜಾತು ಹೀಯತೇ || ೨೮ ||

ಉದೀರ್ಣಸಂಸಾರದವಾಶುಶುಕ್ಷಣಿಂ

ಕ್ಷಣೇನ ನಿರ್ವಾಪ್ಯ ಪರಾಂ ಚ ನಿರ್ವೃತಿಂ |

ಪ್ರಯಚ್ಛತಿ ತ್ವಚ್ಚರಣಾರುಣಾಂಬುಜ-

ದ್ವಯಾನುರಾಗಾಮೃತಸಿಂಧುಶೀಕರಃ || ೨೯ ||

ವಿಲಾಸವಿಕ್ರಾಂತಪರಾವರಾಲಯಂ

ನಮಸ್ಯದಾರ್ತಿಕ್ಷಪಣೇ ಕೃತಕ್ಷಣಂ |

ಧನಂ ಮದೀಯಂ ತವ ಪಾದಪಂಕಜಂ

ಕದಾ ನು ಸಾಕ್ಷಾತ್ಕರವಾಣಿ ಚಕ್ಷುಷಾ || ೩೦ ||

ಕದಾ ಪುನಃ ಶಂಖರಥಾಂಗಕಲ್ಪಕ-

ಧ್ವಜಾರವಿಂದಾಂಕುಶವಜ್ರಲಾಂಛನಂ |

ತ್ರಿವಿಕ್ರಮ ತ್ವಚ್ಚರಣಾಂಬುಜದ್ವಯಂ

ಮದೀಯಮೂರ್ಧಾನಮಲಂಕರಿಷ್ಯತಿ || ೩೧ ||

ವಿರಾಜಮಾನೋಜ್ವಲಪೀತವಾಸಸಂ

ಸ್ಮಿತಾತಸೀಸೂನಸಮಾಮಲಚ್ಛವಿಂ |

ನಿಮಗ್ನನಾಭಿಂ ತನುಮಧ್ಯಮುನ್ನತಂ

ವಿಶಾಲವಕ್ಷಃ ಸ್ಥಲಶೋಭಿಲಕ್ಷಣಂ || ೩೨ ||

ಚಕಾಸತಂ ಜ್ಯಾಕಿಣಕರ್ಕಶೈಃ ಶುಭೈಃ

ಚತುರ್ಭಿರಾಜಾನುವಿಲಂಬಿಭಿರ್ಭುಜೈಃ |

ಪ್ರಿಯಾವತಂಸೋತ್ಪಲಕರ್ಣಭೂಷಣ-

ಶ್ಲಥಾಲಕಾಬಂಧವಿಮರ್ದನಶಂಸಿಭಿಃ || ೩೩ ||

ಉದಗ್ರಪೀನಾಂಸವಿಲಂಬಿಕುಂಡಲಾ-

ಲಕಾವಲೀಬಂಧುರಕಂಬುಕಂಧರಂ |

ಮುಖಿಶ್ರಿಯಾ ನ್ಯಕ್ಯತಪೂರ್ಣನಿರ್ಮಲಾ-

ಮೃತಾಂಶುಬಿಂಬಾಂಬುರುಹೋಜ್ವಲಶ್ರಿಯಂ || ೩೪ ||

ಪ್ರಬುದ್ಧಮುಗ್ಧಾಂಬುಜಚಾರುಲೋಚನಂ
 ಸವಿಭ್ರಮಭ್ರೂಲತಮುಜ್ಜ್ವಲಾಧರಂ |
 ಶುಚಿಸ್ಮಿತಂ ಕೋಮಲಗಂಡಮುನ್ನಸಂ
 ಲಲಾಟಪರ್ಯಂತವಿಲಂಬಿತಾಲಕಂ || ೩೫ ||

ಸ್ಫುರತ್ಕಿರೀಟಾಂಗದಹಾರಕಂಠಿಕಾ-
 ಮಣೀಂದ್ರಕಾಂಚೀಗುಣನೂಪುರಾದಿಭಿಃ |
 ರಥಾಂಗಶಂಖಾಸಿಗದಾಧನುರ್ವರೈಃ
 ಲಸತ್ತುಲಸ್ಯಾ ವನಮಾಲಯೋಜ್ಜ್ವಲಂ || ೩೬ ||

ಚಕರ್ಥ ಯಸ್ಯಾ ಭವನಂ ಭುಜಾಂತರಂ
 ತವ ಪ್ರಿಯಂ ಧಾಮ ಯದೀಯಜನ್ಮಭೂಃ |
 ಜಗತ್ ಸಮಸ್ತಂ ಯದಪಾಂಗಸಂಶ್ರಯಂ
 ಯದರ್ಥಮಂಭೋಧಿರಮಂಥ್ಯಬಂಧಿ ಚ || ೩೭ ||

ಸ್ವವೈಶ್ವರೂಪ್ಯೇಣ ಸದಾಽನುಭೂತಯಾ-
 ಽಪ್ಯಪೂರ್ವವದ್ವಿಸ್ಮಯಮಾದಧಾನಯಾ |
 ಗುಣೇನ ರೂಪೇಣ ವಿಲಾಸಚೇಷ್ಟಿತೈಃ
 ಸದಾ ತವೈವೋಚಿತಯಾ ತವ ಶ್ರಿಯಾ || ೩೮ ||

ತಯಾ ಸಹಾಸೀನಮನಂತಭೋಗಿನಿ
 ಪ್ರಕೃಷ್ಟವಿಜ್ಞಾನಬಲೈಕಧಾಮನಿ |
 ಫಣಾಮಣಿವ್ರಾತಮಯೂಖಮಂಡಲ-
 ಪ್ರಕಾಶಮಾನೋದರದಿವ್ಯಧಾಮನಿ || ೩೯ ||

ನಿವಾಸಶಯ್ಯಾಸನಪಾದುಕಾಂಶುಕೋ-
 ಪಧಾನವರ್ಷಾತಪವಾರಣಾದಿಭಿಃ |
 ಶರೀರಭೇದೈಸ್ತವ ಶೇಷತಾಂ ಗತೈಃ
 ಯಥೋಚಿತಂ ಶೇಷ ಇತೀರಿತೇ ಜನೈಃ || ೪೦ ||

ದಾಸಃ ಸಖಾ ವಾಹನಮಾಸನಂ ದ್ವಜಃ

ಯಸ್ತೇ ವಿತಾನಂ ವ್ಯಜನಂ ತ್ರಯೀಮಯಃ |

ಉಪಸ್ಥಿತಂ ತೇನ ಪುರೋ ಗರುತ್ಮತಾ

ತ್ವದಂಘ್ರಿಸಂಮದ೯ಕಿಣಾಂಕಶೋಭಿನಾ || ೪೧ ||

ತ್ವದೀಯಭುಕ್ತೋಜ್ಜಿತಶೇಷಭೋಜಿನಾ

ತ್ವಯಾ ನಿಸೃಷ್ಟ್ವಾತ್ಮಭರೇಣ ಯದ್ಯಥಾ |

ಪ್ರಿಯೇಣ ಸೇನಾಪತಿನಾ ನ್ಯವೇದಿ ತತ್

ತಥಾಽನುಜಾನಂತಮುದಾರವೀಕ್ಷಣೈಃ || ೪೨ ||

ಹತಾಖಿಲಕ್ಲೇಶಮಲೈಃ ಸ್ವಭಾವತಃ

ತ್ವದಾನುಕೂಲೈಕರಸೈಸ್ತವೋಚಿತೈಃ |

ಗೃಹೀತತತ್ತ್ವರಿಚಾರಸಾಧನೈಃ

ನಿಷೇವ್ಯಮಾಣಂ ಸಚಿವೈರ್ಯಥೋಚಿತಂ || ೪೩ ||

ಅಪೂರ್ವಾನಾನಾರಸಭಾವನಿರ್ಭರ-

ಪ್ರಬುದ್ಧಯಾ ಮುಗ್ಧವಿದ್ಗಲೀಲಯಾ |

ಕ್ಷಣಾಣುವತ್ ಕ್ಷಿಪ್ತಪರಾದಿಕಾಲಯಾ

ಪ್ರಹರ್ಷಯಂತಂ ಮಹಿಷೀಂ ಮಹಾಭುಜಂ || ೪೪ ||

ಅಚಿಂತ್ಯದಿವ್ಯಾದ್ಭುತನಿತ್ಯಸೌವನ-

ಸ್ವಭಾವಲಾವಣ್ಯಮಯಾಮೃತೋದಧಿಂ |

ಶ್ರಿಯಃ ಶ್ರಿಯಂ ಭಕ್ತಜನೈಕಜೀವಿತಂ

ಸಮರ್ಥಮಾಪತ್ಸಖಮರ್ಥಿಕಲ್ಪಕಂ || ೪೫ ||

ಭವಂತಮೇವಾನುಚರಣ ನಿರಂತರಂ

ಪ್ರಶಾಂತನಿಶ್ಚೇಷಮನೋರಥಾಂತರಃ |

ಕದಾಽಹಮೈಕಾಂತಿಕನಿತ್ಯಕಿಂಕರಃ

ಪ್ರಹರ್ಷಯಿಷ್ಯಾಮಿ ಸನಾಥಜೀವಿತಃ || ೪೬ ||

ಧಿಗಶುಚಿಮವಿನೀತಂ ನಿರ್ದಯಂ ಮಾಮಲಜ್ಜಂ
 ಪರಮಪುರುಷ ಯೋಽಹಂ ಯೋಗಿವರ್ಯಾಗ್ರಗಣೈಃ |
 ವಿಧಿಶಿವಸನಕಾದ್ಯೈರ್ಧ್ಯಾತುಮತ್ಯಂತದೂರಂ
 ತವ ಪರಿಜನಭಾವಂ ಕಾಮಯೇ ಕಾಮವೃತ್ತಃ || ೪೭ ||

ಅಪರಾಧಸಹಸ್ರಭಾಜನಂ
 ಪತಿತಂ ಭೀಮಭವಾರ್ಣವೋದರೇ |
 ಅಗತಿಂ ಶರಣಾಗತಂ ಹರೇ
 ಕೃಪಯಾ ಕೇವಲಮಾತ್ಮಸಾತ್ ಕುರು || ೪೮ ||

ಅವಿವೇಕಘನಾಂಧದಿಜ್ಞುಖೇ
 ಬಹುಧಾ ಸಂತತದುಃಖವರ್ಷಿಣಿ |
 ಭಗವತ್ ಭವದುರ್ದಿನೇ ಪಥಃ
 ಸ್ವಲಿತಂ ಮಾಮವಲೋಕಯಾಚ್ಯುತ || ೪೯ ||

ನ ಮೃಷಾ ಪರಮಾರ್ಥಮೇವ ಮೇ
 ಶೃಣು ವಿಜ್ಞಾಪನಮೇಕಮಗ್ರತಃ |
 ಯದಿ ಮೇ ನ ದಯಿಷ್ಯಸೇ ತತಃ
 ದಯನೀಯಸ್ತವ ನಾಥ ದುರ್ಲಭಃ || ೫೦ ||

ತದಹಂ ತ್ವದೃತೇ ನ ನಾಥವಾನ್
 ಮದೃತೇ ತ್ವಂ ದಯನೀಯವಾನ್ ನ ಚ |
 ವಿಧಿನಿರ್ಮಿತಪೇತಮನ್ವಯಂ
 ಭಗವತ್ ಪಾಲಯ ಮಾ ಸ್ಮ ಜೀಹಪಃ || ೫೧ ||

ವಪುರಾದಿಷು ಯೋಽಪಿ ಕೋಽಪಿ ವಾ
 ಗುಣತೋಽಸಾನಿ ಯಥಾ ತಥಾವಿಧಃ |
 ತದಯಂ ತವ ಪಾದಪದ್ಮಯೋಃ
 ಅಹಮದ್ಯೈವ ಮಯಾ ಸಮರ್ಪಿತಃ || ೫೨ ||

ಮಮ ನಾಥ ಯದಸ್ತಿ ಯೋಽಸ್ಮ್ಯಹಂ
 ಸಕಲಂ ತದ್ಧಿ ತವೈವ ಮಾಧವ |
 ನಿಯತಸ್ವಮಿತಿ ಪ್ರಬುದ್ಧಧೀಃ
 ಅಥವಾ ಕಿಂ ನು ಸಮರ್ಪಯಾಮಿ ತೇ || ೫೩ ||

ಅವಬೋಧಿತವಾನಿಮಾಂ ಯಥಾ
 ಮಯಿ ನಿತ್ಯಾಂ ಭವದೀಯತಾಂ ಸ್ವಯಂ |
 ಕೃಪಯೈವಮನನ್ಯಭೋಗ್ಯತಾಂ
 ಭಗವತ್ ಭಕ್ತಿಮಪಿ ಪ್ರಯಚ್ಛ ಮೇ || ೫೪ ||

ತವ ದಾಸ್ಯಸುಖೈಕಸಂಗಿನಾಂ
 ಭವನೇಷ್ಟಸ್ವಪಿ ಕೀಟಜನ್ಮ ಮೇ |
 ಇತರಾವಸಥೇಷು ಮಾ ಸ್ಮ ಭೂತ್
 ಅಪಿ ಮೇ ಜನ್ಮ ಚತುರ್ಮುಖಾತ್ಮನಾ || ೫೫ ||

ಸಕೃತ್ ತ್ವದಾಕಾರವಿಲೋಕನಾಶಯಾ
 ತೃಣೇಕೃತಾನುತ್ತಮಭುಕ್ತಿಮುಕ್ತಿಭಿಃ |
 ಮಹಾತ್ಮಭಿರ್ಮಾಮವಲೋಕೃತಾಂ ನಯ
 ಕ್ಷಣೇಽಪಿ ತೇ ಯದ್ವಿರಹೋಽತಿದುಃಸಹಃ || ೫೬ ||

ನ ದೇಹಂ ನ ಪ್ರಾಣಾನ್ ನ ಚ ಸುಖಮಶೇಷಾಭಿಲಷಿತಂ
 ನ ಚಾತ್ಮಾನಂ ನಾನ್ಯತ್ ಕಿಮಪಿ ತವ ಶೇಷತ್ವವಿಭವಾತ್ |
 ಬಹಿರ್ಭೂತಂ ನಾಥ ಕ್ಷಣಮಪಿ ಸಹೇ ಯಾತು ಶತಧಾ
 ವಿನಾಶಂ ತತ್ ಸತ್ಯಂ ಮಧುಮಥನ ವಿಜ್ಞಾಪನಮಿದಂ || ೫೭ ||

ದುರಂತಸ್ಯಾನಾದೇರಪರಿಹರಣೀಯಸ್ಯ ಮಹತಃ
 ನಿಹೀನಾಚಾರೋಽಹಂ ನೃಪಶುರಶುಭಸ್ಯಾಸ್ಪದಮಪಿ |
 ದಯಾಸಿಂಧೋ ಬಂಧೋ ನಿರವಧಿಕವಾತ್ಸಲ್ಯಜಲಧೇ
 ತವ ಸ್ಮಾರಂ ಸ್ಮಾರಂ ಗುಣಗಣಮಿತಿಚ್ಛಾಮಿ ಗತಭೀಃ || ೫೮ ||

ಅನಿಚ್ಛನ್ನಪ್ಯೇವಂ ಯದಿ ಪುನರಿತೀಚ್ಛನ್ನಿವ ರಜ-
 ಸ್ತಮಶ್ಚನ್ನಶ್ಚ ದ್ವಸ್ತುತಿವಚನಭಂಗೀಮರಚಯಂ |
 ತಥಾಽಪೀತ್ಥಂರೂಪಂ ವಚನಮವಲಂಬ್ಯಾಪಿ ಕೃಪಯಾ
 ತ್ವಮೇವೈವಂಭೂತಂ ಧರಣಿಧರ ಮೇ ಶಿಕ್ಷಯ ಮನಃ || ೫೯ ||

ಪಿತಾ ತ್ವಂ ಮಾತಾ ತ್ವಂ ದಯಿತತನಯಸ್ತ್ವಂ ಪ್ರಿಯಸುಹೃತ್
 ತ್ವಮೇವ ತ್ವಂ ಮಿತ್ರಂ ಗುರುರಸಿ ಗತಿಶ್ಚಾಸಿ ಜಗತಾಂ |
 ತ್ವದೀಯಸ್ತ್ವ ದ್ವೈತ್ಯಸ್ತವ ಪರಿಜನಸ್ತ್ವ ದ್ವಿರಹಂ
 ಪ್ರಪನ್ನಶ್ಚೈವಂ ಸತ್ಯಹಮಪಿ ತವೈವಾಸ್ಮಿ ಹಿ ಭರಃ || ೬೦ ||

ಜನಿತ್ವಾಽಹಂ ವಂಶೇ ಮಹತಿ ಜಗತಿ ಖ್ಯಾತಯಶಸಾಂ
 ಶುಚೀನಾಂ ಯುಕ್ತಾನಾಂ ಗುಣಪುರುಷತತ್ತ್ವ ಸ್ಥಿತಿವಿದಾಂ |
 ನಿಸರ್ಗಾದೇವ ತ್ವಚ್ಚರಣಕಮಲೈಕಾಂತಮನಸಾಂ
 ಅಧೋಽಧಃ ಪಾಪಾತ್ಮಾ ಶರಣದ ನಿಮಜ್ಜಾಮಿ ತಮಸಿ || ೬೧ ||

ಅಮರ್ಯಾದಃ ಕ್ಷುದ್ರಶ್ಚಲಮತಿರಸೂಯಾಪ್ರಸವಭೂಃ
 ಕೃತಘ್ನೋ ದುರ್ಮಾನೀ ಸ್ಮರಪರವಶೋ ವಂಚನಪರಃ |
 ನೃಶಂಸಃ ಪಾಪಿಷ್ಠಃ ಕಥಮಹಮಿತೋ ದುಃಖಜಲಧೇಃ
 ಅಪಾರಾದುತ್ತೀರ್ಣಸ್ತವ ಪರಿಚರೇಯಂ ಚರಣಯೋಃ || ೬೨ ||

ರಘುವರ ಯದಭೂಸ್ತ್ವಂ ತಾದೃಶೋ ವಾಯಸಸ್ಯ
 ಪ್ರಣತ ಇತಿ ದಯಾಲುರ್ಯಚ್ಚ ಚೈದ್ಯಸ್ಯ ಕೃಷ್ಣ |
 ಪ್ರತಿಭವಮಪರಾದ್ಧುರ್ಮುಗ್ಧ ಸಾಯುಜ್ಯದೋಽಭೂಃ
 ವದ ಕಿಮಪದಮಾಗಸ್ತಸ್ಯ ತೇಽಸ್ಮಿ ಕ್ಷಮಾಯಾಃ || ೬೩ ||

ನನು ಪ್ರಪನ್ನಃ ಸಕೃದೇವ ನಾಥ
 ತವಾಹಮಸ್ಮೀತಿ ಚ ಯಾಚಮಾನಃ |
 ತವಾನುಕಂಪ್ಯಃ ಸ್ಮರತಃ ಪ್ರತಿಜ್ಞಾಂ
 ಮದೇಕವರ್ಜಂ ಕಿಮಿದಂ ವ್ರತಂ ತೇ || ೬೪ ||

ಅಕೃತ್ರಿಮತ್ವಚ್ಚರಣಾರವಿಂದ-

ಪ್ರೇಮಪ್ರಕರ್ಷಾವಧಿಮಾತ್ಮವಂತಂ |

ಪಿತಾಮಹಂ ನಾಥಮುನಿಂ ವಿಲೋಕ್ಯ

ಪ್ರಸೀದ ಮದ್ವೃತ್ತಮಚಿಂತಯಿತ್ವಾ || ೬೫ ||

|| ಇತಿ ಸೋತ್ರರತ್ನಂ ಸಮಾಪ್ತಂ ||